

राज्यातील नागरी स्थानिक स्वराज्य संस्थांना
राज्य शासनाच्या विविध योजनांचे अनुदान
ई.सी.एस./ एन. ई. एफ. टी. पद्धतीने
वितरीत करण्याबाबत.

महाराष्ट्र शासन

नगर विकास विभाग

शासन निर्णय क्र. संकीर्ण २०११/प्र.क्र.३१/नवि-४
मंत्रालय, मुंबई ४०००३२. दिनांक : १९ जुलै, २०११.

वाचा:- वित्त विभागाचा शासन निर्णय क्र.संकीर्ण-१०१०/प्र.क.६८/कोषा प्र-५,
दि.१८ एप्रिल, २०११.

प्रस्तावना :- १३ व्या केंद्रीय वित्त आयोगाने त्यांच्या अहवालात नागरी स्थानिक स्वराज्य संस्थांना सन २०१०-११ ते २०१४-१५ या कालखंडात देय अनुदान (Grant-in-Aid) इलेक्ट्रॉनिक ट्रान्सफर पद्धतीने नागरी स्थानिक स्वराज्य संस्थांना वितरीत करणेबाबतची शिफारस केलेली आहे. त्यानुसार १३ व्या वित्त आयोगांतर्गत निधी वितरणाची पद्धत सुरु करण्यात आली आहे. राज्य शासनाकडून नागरी स्थानिक स्वराज्य संस्थांना वितरीत करण्यात येणा-या इतर विविध अनुदानांच्या वितरणासाठी सुध्दा सदर कार्यपद्धतीचा वापर करण्याची बाब शासनाच्या विचारधीन होती. त्यादृष्टीने वित्त विभागाने क्र. संकीर्ण-१०१०/प्र.क्र.६८/कोषा प्र-५ दि.१८ एप्रिल, २०११ च्या संदर्भात शासन निर्णयानुसार राज्य शासनाचा विविध योजनांचा निधी इलेक्ट्रॉनिक क्लिअरन्स पद्धतीने (ECS द्वारे) वितरीत करण्याची विहित केलेली कार्यपद्धती विचारात ठेवून राज्य शासनाच्या विविध योजना अंतर्गत निधीचे वितरण विहित वेळेत नागरी स्थानिक स्वराज्य संस्थांना इलेक्ट्रॉनिक क्लिअरन्स पद्धतीने (ECS द्वारे) करण्याकामी शासन पुढील प्रमाणे निर्णय घेत आहे.

शासन निर्णय:- राज्य शासनाकडून विविध योजना अंतर्गत निधीचे वितरण नागरी स्थानिक स्वराज्य संस्थांना विहित वेळेत करणे शक्य व्हावे म्हणून नागरी स्थानिक स्वराज्य संस्थांना विविध योजनांकरीता वितरीत करण्यात येणारा निधी इलेक्ट्रॉनिक क्लिअरन्स पद्धतीने (ECS द्वारे) / नॅशनल इलेक्ट्रॉनिक फंड ट्रान्सफर (NEFT) पद्धतीने वितरीत करण्यास शासन मान्यता देण्यात येत आहे.

१. नगर विकास विभागा अंतर्गत सर्व नियंत्रण अधिकारी व आहरण व संवितरण अधिकारी यांनी त्यांच्याकडे शासनाने उपलब्ध करून दिलेल्या योजनांच्या निधीतून नागरी स्थानिक स्वराज्य संस्थांना (महानगरपालिका/नगरपरिषदा व नगरपंचायती यांना) वितरीत करावयाच्या अनुदानाच्या रक्कमांची देयके अधिदान व लेखा कार्यालयास सादर करावी. त्यानुषंगाने अधिदान व लेखाकार्यालयाने नॅशनल इलेक्ट्रॉनिक फंड ट्रान्सफर (NEFT) द्वारे भारतीय रिझर्व्ह बँकेकडील राज्य शासनाच्या खात्यामुधन संबंधित नियंत्रण अधिकारी अथवा आहरण व संवितरण अधिकारी यांच्या बँक खात्यामध्ये सदर रक्कम हस्तांतरीत कराव्यात.

२. नगर विकास विभागांतील सर्व नियंत्रण अधिकारी व आहरण व संवितरण अधिकारी यांनी वित्त विभागाच्या संदर्भीय दि.१८ एप्रिल, २०११ च्या शासन निर्णयात नमूद केलेल्या जोडपत्र -अ मध्ये नागरी स्थानिक स्वराज्य संस्थांकडून (महानगरपालिका/नगरपरिषदा व नगरपंचायती यांच्याकडून) आवश्यक माहिती प्राप्त करून ठेवावी. सदर माहितीच्या आधारे संदर्भीय दि.१८ एप्रिल, २०११ च्या शासन निर्णयात नमूद केलेल्या जोडपत्र -ब मध्ये ज्या नागरी स्थानिक स्वराज्य संस्थांना (महानगरपालिका/नगरपरिषदा व नगरपंचायती यांना) अनुदानाचे वितरण करावयाचे आहे, त्यांची यादी व त्यानुसार एकूण रक्कमेचा बँकेच्या नावाचा धनादेश जोडून ज्या बँकेत नियंत्रण अधिकारी / आहरण व संवितरण अधिकारी यांचे खाते आहे, अशा बँकेला पाठवावा व सदर बँकेला NEFT द्वारे वर नमूद केलेल्या यादी नुसार रकमा संबंधित महानगरपालिका/नगरपरिषदा व नगरपंचायती यांच्या राष्ट्रीयकृत बँकेतील खात्यामध्ये त्वरित हस्तांतरीत करण्यासाठी सूचित करावे. याप्रमाणे संबंधित नियंत्रण अधिकारी / आहरण व संवितरण अधिकारी यांचे खाते असलेल्या बँकेतून रक्कमा नागरी स्थानिक स्वराज्य संस्थांच्या (महानगरपालिका/नगरपरिषदा व नगरपंचायती यांच्या) खाते असलेल्या राष्ट्रीयकृत बँकेत हस्तांतरीत होतील. याप्रकारे प्रदान करण्यासाठी संबंधित बँकेला कुठलाही आकार देय ठरणार नाही.

३. नियंत्रण अधिकारी/आहरण व संवितरण अधिकारी यांचे खाते असलेल्या बँकेकडून संबंधित महानगरपालिका/नगरपरिषदा व नगरपंचायती यांच्या खात्यात ज्या नोंदणी क्रमांकाने (U.T.R. क्रमांकाने) रक्कम हस्तांतरीत झालेली असेल तो 'U.T.R.' क्रमांक बँकेकडून प्राप्त करून त्याची एका नोंदवहीत नोंद करण्याची जबाबदारी सर्व संबंधित नियंत्रण अधिकारी / आहरण व संवितरण अधिकारी यांची असेल, तसेच वित्त विभागाने दि.१८ एप्रिल, २०११ च्या शासन निर्णयात आहरण व संवितरण अधिका-यासाठी दिलेल्या क्र. (i) ते (vii) सुचनांचे काटेकोरपणे त्यांनी पालन करणे अनिवार्य राहिल.

४. (अ) राज्य शासनाकडून विविध योजना अंतर्गत निधीचे वितरण वरील व्यवस्थे प्रमाणे सर्व नागरी स्थानिक स्वराज्य संस्थाना होण्याकरीता सर्व नागरी स्थानिक स्वराज्य संस्थानी कोअर बँकींग सिस्टीमची सुविधा (Core Banking Facility) असलेल्या राष्ट्रीयकृत बँकेतच खाते उघडणे बंधनकारक राहिल.

(ब) वरील प्रयोजनार्थ सर्व नागरी स्थानिक स्वराज्य संस्थांनी योजनांतर्गत योजनांचा निधी करीता योजना किंवा यथास्थिती / प्रकल्प निहाय स्वतंत्र खाते राष्ट्रीयकृत बँकेत उघडावे व योजनेतर योजनांकरीता संबंधित नागरी स्थानिक स्वराज्य संस्थेचे कोअर बँकींग सिस्टीमची सुविधा (Core Banking Facility) असलेल्या राष्ट्रीयकृत बँकेत "महानगरपालिका/नगरपरिषदा / नगरपंचायत निधी" चे खाते उघडणे आवश्यक राहिल.

५. (अ) सर्व संबंधित नियंत्रण अधिकारी व आहरण व संवितरण अधिकारी यांनी शासनाच्या अनुदान वाटपाच्या आदेशानुसार अनुदानाचे वितरण संबंधित महानगरपालिका/नगरपरिषदा व नगरपंचायती यांना वरील व्यवस्थेप्रमाणे केल्यानंतर त्याची माहिती शासनास पत्राद्वारे तसेच ई - मेल द्वारे पाठवावी.

(ब) ज्या राष्ट्रीयकृत बँकेच्या शाखेत नागरी स्थानिक स्वराज्य संस्थांनी खाते उघडलेले आहेत, त्या शाखेच्या व्यवस्थापकाने संबंधित नागरी स्थानिक स्वराज्य संस्थेस त्याच्या विनिर्दिष्ट खात्यामध्ये निधी जमा झाल्याबाबत तात्काळ ई- मेल व पत्राद्वारे कळविणे आवश्यक राहिल. तदनंतर संबंधित नागरी स्थानिक स्वराज्य संस्थेने सदर निधी प्राप्त झाल्याची लेखी पुष्टी तात्काळ ई- मेल व पत्राद्वारे शासनास करणे बंधनकारक राहिल.

६. वरील प्रमाणे राज्य शासनाच्या विविध योजनांचा निधी संबंधित नागरी स्थानिक स्वराज्य संस्थाना इलेक्ट्रॉनिक क्लिअरन्स पध्दतीने (ECS द्वारे) / नॅशनल इलेक्ट्रॉनिक फंड ट्रान्सफर (NEFT) पध्दतीने वितरण करण्यासाठी आधुनिक बँकिंग सुविधांचा वापर करून थेट संबंधित महानगरपालिका/नगरपरिषदा/नगरपंचायत यांच्या बँक खात्यात वाटप करण्यात आलेले अनुदान अविलंब जमा करण्याबाबत सर्व संबंधित नियंत्रण अधिकारी व आहरण व संवितरण अधिकारी यांनी दक्षता घ्यावी.

सदर शासन निर्णय वित्त विभागाच्या अनौ. संदर्भ क्र.१२५/११/कोषा-प्र.५ दि.१०/०५/२०११ अन्वये प्राप्त सहमतीने निर्गमित करण्यात येत आहे.

सदर शासन निर्णय हा महाराष्ट्र शासनाच्या वेबसाईटवर उपलब्ध करून देण्यात आला असून त्याचा सांकेतांक क्रमांक २०११०७१९१२०००५००१ असा आहे.

महाराष्ट्राचे राज्यपाल यांच्या आदेशानुसार व नावाने,



(मनु कुमार श्रीवास्तव)

प्रधान सचिव, महाराष्ट्र शासन

प्रत,

- १) मा.मुख्यमंत्री यांचे प्रधान सचिव.
- २) मा.राज्यमंत्री (नगर विकास) यांचे खाजगी सचिव
- ३) मा.मुख्य सचिव, मंत्रालय, मुंबई.
- ४) प्रधान सचिव, वित्त विभाग, मंत्रालय, मुंबई.
- ५) आयुक्त तथा संचालक, नगरपालिका प्रशासन संचालनालय.
- ६) संचालक, नगर रचना, पुणे
- ७) संचालक, अग्निशमन सेवा, महाराष्ट्र राज्य मुंबई.
- ८) महालेखापाल कार्यालय, महाराष्ट्र १/२, मुंबई/नागपूर.
- ९) सर्व विभागीय आयुक्त.
- १०) सर्व जिल्हाधिकारी.
- ११) सर्व सह सचिव / उपसचिव, नगर विकास विभाग, मंत्रालय, मुंबई.
- १२) उपसचिव, कोषा-प्र.५ वित्त विभाग, मंत्रालय, मुंबई.
- १३) आयुक्त, सर्व महानगरपालिका.
- १४) मुख्याधिकारी, सर्व नगरपरिषदा/नगरपंचायती
- १५) सर्व जिल्हा कोषागार अधिकारी.
- १६) अधिदान व लेखा अधिकारी, मुंबई.
- १७) प्रधान सचिव (१) व (२), नगर विकास विभाग, यांचे स्वीय सहाय्यक.
- १८) सर्व अवर सचिव/कक्ष अधिकारी, नगर विकास विभाग, मंत्रालय, मुंबई.
- १९) निवड नस्ती, नवि-४ कार्यासन, नगर विकास विभाग, मंत्रालय, मुंबई.

ई सी एस / एन ई एफ टी द्वारे प्रदाने प्राप्त करण्यासाठीचा तपशिल

- १ मागणीदार / पुरवठादार / कंत्राटदारचे नाव / फर्मचे नाव
- २ कार्यालयाचे नाव व पत्ता (ज्या प्रकरणी लागू आहे)

- ३ बँक खाते क्रमांक
- ४ बँक खात्याचा प्रकार
- ५ बँकेचे नाव
- ६ बँक शाखेचे नाव व पत्ता

- ७ बँक शाखेचा संकेतांक
- ८ एम आय सी आर क्रमांक
- ९ आय एफ एस सी संकेतांक

दिनांक

कंत्राटदार / पुरवठादार / मागणीदाराची सही

बँकेचे प्रमाणपत्र

प्रमाणित करण्यात येते की, वरील माहिती मी तपासून पाहीली असून ती योग्य आहे.

शाखा प्रमुख

----- (बँक शाखेचे नाव व शिक्का)

